

بسم الله الرحمن الرحيم

سوال کا جواب

روس ترک سربراہی ملاقات

سوال:

ترک صدر اردوگان نے 19 اگست 2016 کو روس کا دورہ کیا جبکہ ترکی میں رونما ہونے والے ناکام انقلاب کی "بازگشت" بھی ابھی ختم نہیں ہوئی تھی۔ تو اس قدر جلدی کس بات کی تھی؟ اور یہ کہ اس دورے کا مقصد کیا تھا خاص کر وزارت خارجہ، فوج اور انٹیلی جنس کے نمائندوں نے بھی روس کا دورہ کیا ہے؟ کیا اس دورے کا شام کے بحران سے کوئی تعلق ہے؟ یا یہ روسی طیارے کو گرانے کے بحران کے بعد ترکی اور شام کے تعلقات کی "بحالی" کے لیے ہے؟ اللہ آپ کو جزائے خیر دے۔

جواب:

جلد بازی کے اسباب کو جاننے اور اس کے مقاصد کو سمجھنے کے لیے ہم مندرجہ ذیل امور کو پیش نظر رکھتے ہیں:

1- اس دورے کے بارے میں بات 15 جولائی 2016 کے انقلاب کی کوشش سے پہلے ہی ہو رہی تھی اور اصل میں فیصلہ یہ ہوا تھا کہ چین میں 2016 میں ہونے والے جی 20 سربراہی ملاقات کے موقع پر دونوں ممالک کے صدور کے درمیان بھی ملاقات طے تھی لیکن پھر جلد بازی کا مظاہرہ کرتے ہوئے اگست میں ہی صدر پوٹین اور صدر اردوگان کے درمیان ملاقات کا اہتمام کیا گیا کیونکہ امریکہ ترکی کو ایک سرگرم آلہ کار کے طور پر شام میں سودے بازی میں شامل کرنے میں جلدی کرنا چاہتا تھا کیونکہ دوسرے آلہ کار ناکام ہو گئے تھے (ایران، روس۔۔۔ وغیرہ)۔ ترک وزیر خارجہ نے اعلان کیا کہ دونوں صدور کے درمیان ملاقات پہلے ہوگی اور یہ اگست میں ہی روس میں ہو سکتی ہے۔ "اور روسی نیوز ایجنسی انٹرفیکس نے ترک وزیر خارجہ سے منسوب یہ بیان شائع کیا کہ روسی صدر ولادی میر پوٹین اور ترک صدر اردوگان کے درمیان ملاقات اگست میں سوچی میں ہوگی۔۔۔" (العربیہ نیٹ 2 جولائی 2016)۔ دورے کا موضوع "صلح صفائی" کے ماحول میں یہ بحث لایا گیا تاکہ ترکی شام کے مسئلے کو امریکی پالیسی کے مطابق حل کرنے میں کردار ادا کرے جس کی وضاحت ہم نے اس سوال کے جواب میں کی تھی جو 14 جولائی 2016 کو شائع کیا تھا۔ جس میں نے کہا تھا کہ: "۔۔۔ امریکہ ترکی کے موجودہ کردار کے ذریعے شامی اپوزیشن پر پوری قوت کے ساتھ دباؤ میں اضافہ کر کے جینوہ کے سفر کو دوبارہ شروع کر کے پرامن حل چاہتا ہے۔۔۔۔۔ اگر اپوزیشن مذاکرات کے سفر میں شامل ہونے سے انکار کرتی ہے تو روس اور ترکی کے درمیان تعاون کے اظہار کے ذریعے اس کی پشت پناہی سے دستبردار ہونے کی دھمکی دی گئی: "روسی وزیر خارجہ نے کہا: ہم شام کے حوالے سے روسی اور ترک فوج کے درمیان رابطوں کی امید کرتے ہیں" (العربیہ نیٹ 2 جولائی 2016)۔۔۔ اور ترکی شام میں روسی مداخلت کی مزید مخالفت نہیں کرے گا۔۔۔ اور یہ بھی بعید از امکان نہیں کہ ترکی دباؤ ڈالنے کے لیے سیاسی وسائل سے آگے بڑھے اور داعش تنظیم کی دہشت گردی کے خلاف جنگ کے نام پر عسکری کارروائی کرے کیونکہ وہ بھی دوسرے مسلح اپوزیشن سے الگ یا نمایاں نہیں۔ یعنی وہی بہانہ جو روس اپوزیشن پر بمباری کے لیے استعمال کرتا ہے! روسی وزیر خارجہ کاروہی اور ترکی فوج کے درمیان رابطوں کا بیان اس احتمال کی دلیل ہے "۔۔۔ اس کے علاوہ" اوہاما بھی اپنے پیش روڈیموکریٹک کلنٹن کی طرح کام کرنا چاہتا ہے جیسے اس نے اپنی حکومت کے آخری سال میں مسئلہ فلسطین کے فیصلہ کن حل کے لیے تنظیم آزادی فلسطین اور یہود کو مذاکرات کے میز پر بیٹھانے کے لئے اپنی کوششوں میں اضافہ کر دیا تھا۔ اگرچہ وہ اس میں ناکام ہوا تھا مگر یاسر عرفات اور ایہود باراک کو ایک میز پر بیٹھانے میں کامیاب ہوا۔۔۔ اب اوہاما شامی اپوزیشن اور حکومت کو مذاکرات کی میز پر اکٹھے بیٹھانا چاہتا ہے تاکہ یہ ایک ایسا کام ہو جو اس کی حکمرانی کے آخری دنوں کی یادگار بنے۔ مگر کلنٹن اور اوہاما کی کوشش میں فرق یہ ہے کہ اول الذکر کی کوششیں اپنے ایجنٹوں کے سامنے واضح اور نمایاں تھی جبکہ اوہاما اپنے ایجنٹوں اور آلہ کاروں کے پیچھے چھپ کر کام کر رہا ہے! ان کے دور میں امریکہ اپنے پیروکاروں پر زیادہ اعتماد کر رہا ہے، ایران اور اس کے چیلوں کے

بعد، روس کے بعد،۔۔۔ جب شام میں ایرانی اور روسی مداخلت ناکامی سے دوچار ہونے لگی تب امریکہ نے ترکی کو روس اور ایران کے پلڑے میں ڈالنے کے لیے دوڑ لگائی تاکہ شام میں امریکی اثر و نفوذ کو بچایا جائے، اور شام کی تحریک کے اسلامی پہلو کو ختم کیا جائے۔۔۔ یوں روس دن رات شام پر بمباری کر رہا ہے اور ترکی "شام میں دہشت گردی کے خلاف جنگ" کے نام پر اس سے تعاون کر رہا ہے، دونوں کے درمیان "دوستانہ ماحول میں باجیت" ہو رہی ہے، بلکہ روسی وزیر خارجہ روسی اور ترک فوج کے درمیان شام کے حوالے سے رابطوں کا مطالبہ کر رہے ہیں!!! 15 جولائی 2016 کے ہمارے جواب سے جو نقل کیا وہ یہاں ختم ہو۔

2- اس بات کی توقع تھی کہ ترکی کا کردار پہلے ہی شروع ہوتا مگر انگریز کے وفادار کمالی افسران کی جانب سے انقلاب کی کوشش نے ترکی کے کردار کو منجمد کیا اور حکومت داخلی مسائل میں پھنس گئی۔ اس بات کا امکان تھا کہ ترکی کا کردار ناکام انقلاب کی کوشش کی بازگشت سے نکلنے تک منجمد ہی رہتا جیسا کہ اردوگان نے کہا تھا تاہم 2016 کے اگست کے مہینے میں شامی انقلابیوں نے حلب کا محاصرہ توڑنے کی مہم چلائی اور کامیاب ہوئے جس سے امریکہ ترکی کے کردار میں عجلت پر مجبور کیا اور یوں اردوگان نے تعلقات کو بحال کرنے کے لیے روس کا دورہ کیا تاکہ امریکی سیاسی حل کے لیے ترکی روس کے ساتھ مل کر فعال کردار ادا کرے۔۔۔ امریکہ نے اس بھرپور مہم کے ثمرات کو حاصل کرنے کا ارادہ کیا؛ یوں یہ کامیابی کی فتح ہونے کی بجائے مذاکرات کی فتح بن جائے، اس کو بنیاد بنا کر ترکی کو متوازن مذاکرات کی ترویج کے لیے استعمال کیا جیسا کہ اردوگان نے کہا جس سے وہ یہ گمان کرتے تھے کہ ترکی اپنے مختلف وسائل سے اوہاما کے دور میں ہی طرفین کو امریکہ کے مذاکراتی حل کے لیے جمع کرے گا اور متوازن مذاکرات سے فائدہ اٹھائے گا!!! "ترک صدر اردوگان نے آج شام کے حوالے سے علاقائی اجلاس بلایا ہے، قطری ٹی وی "الجزیرہ" کو ایک طویل انٹرویو کے دوران اردوگان نے کہا کہ حلب میں صورت حال ناخوشگوار ہے مگر حال ہی میں اپوزیشن نے توازن قائم کیا ہے" (السوریہ نیٹ، الملح الجدید 16 اگست 2016)۔

یوں یہ دورہ ہوا اور اردوگان کی جلد بازی اوہاما کا مطالبہ تھا تاکہ تمام فریقوں کو نئے مذاکرات "چوتھے دور" کے لیے جمع کیا جائے جس کے ذریعے اوہاما اپنے صدارتی دور کا اختتام کرے۔ بات چیت کے اس دور کی طرف ترک وزیر خارجہ نے اشارہ کیا: "رائٹرز اسٹوبل ترک وزیر خارجہ مولود چاوش اوگلو نے جمعہ کو کہا کہ شام کے مستقبل کے حوالے سے مذاکرات دوبارہ شروع ہونے چاہیے، انہوں نے مذاکرات کے چوتھے دور جینیوا امن کی دعوت دی" (رائٹرز عربی 15 اگست 2016)۔۔۔ یہ تھا دورہ اور یہ تھی سربراہی ملاقات۔۔۔

3- یہ سربراہی ملاقات روس اور ترکی کے درمیان تعلقات کو معمول پر لانے کا آخری اقدام تھا جس میں روسی جہاز گرائے جانے کے بعد بہت بگاڑ پیدا ہو گیا تھا۔ تعلقات کو معمول پر لانے کا یہ سفر ترکی کے لیے ذلت آمیز تھا۔ پوٹین کی شرائط کے سامنے سر جھکاتے ہوئے اردوگان نے 27 جون 2016 کو جہاز گرائے جانے پر معافی مانگی، اردوگان نے فوراً 29 جون 2016 کو روسی صدر کو فون کیا اور بات چیت کو دوستانہ ماحول کہا، اس کے بعد وزیر خارجہ نے یکم جولائی 2016 کو روسی وزیر خارجہ کے ساتھ روس کے شہر سوچی میں ملاقات کی، جس میں دونوں وزراء نے سربراہی ملاقات کے موضوع پر بات چیت کی جو اردوگان اور پوٹین کے درمیان پیٹرزبرگ میں ہونے والی تھی۔ اس کے بعد ترک وزیر خارجہ نے ترکی میں روس کو شام پر بمباری کے لیے عسکری اڈے دینے کا اشارہ دیا۔ روس کے ساتھ تعلقات کے حوالے سے ترکی کے موقف میں یہ گراؤ روس کی جانب سے انقرہ پر لگائی جانے والی اقتصادی پابندی کی وجہ سے نہیں تھی بلکہ یہ صرف شام میں امریکہ کی مشکلات کی وجہ سے تھی۔ امریکہ چاہتا ہے کہ ترکی بھی روس اور ایران کے ساتھ مل کر شام کے بحران کو حل کرنے کے لیے امریکہ کے لیے کام کرے۔ اس سب کی وجہ سے روس کے سامنے جھکاؤ ترکی کے لیے ذلت آمیز تھا، یعنی یہ سب ترکی کے امریکہ کے ساتھ تعلقات اور امریکی پالیسیوں کو نافذ کرنے کی وجہ سے تھا، جس کے لیے ترکی کو دوڑ دھوپ کرنا پڑ رہا ہے۔۔۔

4- اردوگان نے 15 جولائی 2016 کے ناکام انقلاب سے پہلے طے شدہ دورے پر اصرار کیا حالانکہ ترکی کی داخلی صورت حال کی وجہ سے وہ سخت مشغول تھا، جس کو اس نے "زلزلہ" کہا تھا اور مزید اس قسم کے جھٹکوں کے خدشے کا اظہار کر رہا تھا۔ یہ صورتحال اس قدر خطرناک تھی کہ روس کے دورے سے واپسی کے باوجود اس نے ہفتہ 7 اگست 2016 کو عوام سے بدھ تک عوامی مقامات پر رہنے کا مطالبہ کیا کیونکہ اس کو انگریز کے وفادار افسران سے مزید کسی حرکت کا خوف تھا، اسی طرح حلب میں روس کے بڑھتے ہوئے وحشیانہ جرائم کے باوجود اس نے پوٹین سے ملاقات پر اصرار کیا اور اس کو

موخر نہیں کیا۔ اس نے روس کے ساتھ ماضی کو فراموش کر دینے کی خواہش کا اظہار کیا۔ امریکی حکم نے ترکی کو روس کی طرف دھکیل دیا۔ اسی لیے پوٹین نے بھی اس اصرار کی طرف اشارہ کیا کہ "ترک صدر کو روس کے دورے کا موقع ملاحظاً نہ جون 16، 15 کی رات انقلاب کی ناکام کوشش کے بعد ترکی کی داخلی صورت حال پریشان کن تھی" (رشیا ٹوڈے 9 اگست 2016)۔

5- یہ بات واضح تھی کہ اردوگان پوٹین ملاقات کا مرکزی موضوع شام تھا، چنانچہ دونوں صدور نے شام کے موضوع پر بحث و فود کے ساتھ نہیں کی بلکہ شام کے موضوع پر باجیت کو رات تک موخر کیا پھر دونوں وزرائے خارجہ اور انٹیلی جنس کے نمائندوں کی شرکت سے شام میں سودے بازی کے راہوں پر بحث کی۔ اس آنے والی ملاقات کے بارے میں پوٹین نے کہا کہ: "مہم معلومات کا تبادلہ کریں گے اور حل پر بحث کریں گے"۔ شام کے حوالے سے ملاقات کو رات تک موخر کرنا اور وزرائے خارجہ اور انٹیلی جنس کے علاوہ فود کے باقی اراکین کو اس سے دور رکھنا شام کے موضوع پر طرفین کی جانب سے بڑی اہمیت دینے پر دلالت کرتا ہے۔ سابقہ رکاوٹوں کو ہٹانے کے بعد یہی طرفین کے لیے اہم ترین مسئلہ ہے۔ امریکہ کا تمام فریقین سے یہی مطالبہ ہے کہ حکومت اور اپوزیشن کو او با ما کا دور ختم ہونے سے قبل مذاکرات کی میز پر لایا جائے!

6- سربراہی ملاقات کے دوران اور اس کے بعد ترکی کے کردار میں فعالیت نظر آنے لگی:

ا۔ رائٹرز انٹرنیول ترک وزیر خارجہ مولود چاوش اوگلو نے جمعہ کو کہا کہ شام کے مستقبل کے حوالے سے بات چیت کو دوبارہ شروع کرنے کی ضرورت ہے اور انہوں نے جینیوا امن بات چیت کے چوتھے دور کو شروع کرنے کی دعوت دی (رائٹرز عربی 15 اگست 2016)۔

ب۔ ترک صدر رجب طیب اردوگان نے آج شام کے لیے علاقائی اجلاس کے انعقاد کا اعلان کیا، ان کا بیان ہفتے کی شام قطری ٹی وی "الجزیرہ" کو ایک طویل انٹرویو کے دوران سامنے آیا۔۔۔ اردوگان نے مزید کہا کہ "حلب میں صورت حال المناک ہے مگر اپوزیشن نے آخری لمحات میں توازن کو بحال کیا ہے (سریانیٹ اور الحج الجدید 6 اگست 2016)۔

ج۔ آر۔ آئی۔ اے روسی نیوز ایجنسی نے کل روس میں ترک سفیر اومیٹ یلدرم کا بیان نقل کیا کہ ترک حکومت سمجھتی ہے کہ شام کی موجودہ قیادت شام کے بحران کو حل کرنے کے مذاکرات میں شریک ہو سکتی ہے۔

تاس نیوز ایجنسی نے اس قول کو یلدرم سے منسوب کیا کہ انقرہ شام کی موجودہ قیادت کو عبوری دور میں کردار دینے کے خلاف نہیں (الصباح 12 اگست 2016)۔

د۔ جہاں تک ترک وزیر اعظم کی بات ہے وہ تو انقلاب سے پہلے ہی روس کے ساتھ صلح کی ابتدا سے ہی شامی حکومت کے ساتھ سیاسی حل کے موضوع پر جلدی کر رہے تھے، چنانچہ العربیہ نیٹ نے 13 جولائی 2016 کو "ترکی اچانک شامی حکومت کے ساتھ سودے بازی پر تیار ہوا" کے عنوان سے خبر دی کہ: "انقرہ، ترکی (رائٹرز) ترک وزیر اعظم بن علی یلدرم نے کہا ہے کہ انقرہ شام کے ساتھ تعلقات کو معمول پر لانے کے لیے پر اعتماد ہے (العربی نیٹ 13 جولائی 2016)۔ اسی طرح بی بی سی نے خبر دی کہ: "ترک وزیر اعظم بن علی یلدرم نے کہا ہے کہ ترکی شام کے ساتھ اچھے تعلقات قائم کرنے کا خواہاں ہے، یہ اگلا مرحلہ ہے جس میں ہمسایوں کے ساتھ تعلقات بہتر بنائے جائیں گے" (بی بی سی 13 جولائی 2016)۔

7- یوں ترکی شام کے بحران کے گرداب میں سرگرمی سے داخل ہوا مگر اہل شام کی مدد اور ان کو روس اور ایران کی وحشیانہ مظالم سے بچانے کے لیے نہیں بلکہ روس اور ایران کے ساتھ مل کر شیطانی تکیوں بنا کر ان کے لیے جرائم کو آسان بنانے کے لیے تاکہ شام کے سرکش کی حکومت کے ساتھ مذاکرات اور ذلت آمیز امریکی حل کی راہ ہموار کی جاسکے۔۔۔ پوٹین اور اردوگان کی سربراہی ملاقات صرف شراکتی ہے؛ اس کے نتیجے میں ترکی نے شام کے انقلاب کی مدد کے دعوؤں سے مکمل پسپائی اختیار کی، بلکہ پسپائی اس حد کو پہنچ گئی کہ ترک وزیر خارجہ نے یہاں تک کہا کہ روس چاہتا ہے کہ ترکی شام میں انقلابیوں کے ٹھکانوں کے بارے میں روس کو اطلاعات دے، یعنی ان ٹھکانوں کے بارے میں بتادے جن کے بارے میں معلومات ترک

انٹیلی جنس نے اکھٹی کیں ہیں تاکہ روس کے لیے بمباری آسان ہو۔ اور چونکہ امریکہ روس کو سب کچھ دینے پر اصرار کر رہا تھا، اسی وجہ سے سربراہی ملاقات کے بعد ترکی سے ایک اعلیٰ سطحی انٹیلی جنس وفد فوراً ماسکو روانہ ہوا۔

ترک وزیر خارجہ نے 10 اگست 2016 کو انا تولیہ نیوز ایجنسی سے بات کرتے ہوئے کہا کہ، "شام میں جنگ بندی کی ضرورت، انسانی امداد کی رسائی اور سیاسی حل نکالنے کے حوالے سے ان کے ملک اور روس کے نقطہ نظر میں ہم آہنگی ہے، عنقریب شام کے لیے ماسکو کے ساتھ مضبوط تعاون کا نظام تیار کیا جائے گا، انہوں نے مزید کہا کہ وزارت خارجہ کا نمائندہ اور ترک فوج کا نمائندہ آج سینٹ پیٹرز برگ میں ان فائلوں کی چھان بین کریں گے" (الجزیرہ نیٹ 11 اگست 2016)۔

ترک وزارت خارجہ کے بیان میں جو یہ وضاحت کی گئی کہ "شام میں جنگ بندی، انسانی امداد اور سیاسی حل نکالنا" یہی دراصل امریکی موقف ہے، جس کا اعلان روس بھی کر رہا ہے اور اسی کے لیے لڑ رہا ہے۔ اردوگان کے روائگی کے فوراً بعد انٹیلی جنس، فوج اور وزارت خارجہ کے نمائندوں کو فوراً ماسکو روانہ کرنا اس بات کی دلیل ہے کہ ترکی نے روسی، ایرانی اور ترکی کی ٹکون کو مکمل کر لیا! ایرانی نائب وزیر خارجہ نے کہا کہ "خطے کو روس اور ترکی کے درمیان اچھے تعلقات کی ضرورت ہے۔ ابراہیم رحیم نے ترکی روس ایران کے درمیان بہتر تعاون کا مطالبہ کیا اور یقین دلایا کہ ان کا ملک اس سمت گامزن ہونے کے لیے تیار ہے" (الجزیرہ نیٹ 8 اگست 2016)۔ جمعہ 12 اگست 2016 کو ایرانی وزیر خارجہ جواد ظریف نے انقرہ میں ترک عہدیداروں سے ملاقات کی۔ اس ملاقات میں شامی بحران کے حوالے سے ایران کے ساتھ مشترکہ کوششوں پر اتفاق کیا گیا۔ اردوگان نے صدارتی محل میں ایرانی وزیر جواد ظریف سے تین گھنٹے کی بند کمرے میں ملاقات کی جس کے بعد کوئی اعلان نہیں کیا گیا جو ترکی کو شام کے معاملے میں امریکی جوڑ توڑ میں شامل کرنے میں جلد بازی اور روس اور ایران کی مدد کرنے اور امریکی مہم کو عملی جامہ پہنانے پر دلالت کرتا ہے۔

8۔ ان تمام باتوں سے یہ ظاہر ہوتا ہے کہ ترکی نے امریکی منصوبے پر شام میں سیاسی حل میں بھرپور طریقے سے داخل ہونے میں بڑی جلد بازی دکھائی حالانکہ ترکی انقلاب کی ناکام کوشش کے بعد ابھی تک اپنے اندرونی صورت حال سے مکمل مطمئن نہیں، اور یہ سب واشنگٹن کے زبردست اصرار پر دلالت کرتا ہے۔ ظاہری بات ہے ترکی اسی امریکی لائحہ عمل پر روس اور ایران کے ساتھ مندرجہ ذیل طریقے سے کاربند ہوگا:

☆ سیاسی طور پر وہ انقلابیوں کو واضح طور پر دکھائے گا کہ ترکی نے اپنی پالیسی تبدیل کر لی ہے، اور اس نے شامی حکومت، روس اور ایران کا ساتھ دینے کا فیصلہ کیا ہے۔ اور انقلابیوں کو دعوت دے گا اور ان پر جینوا میں طے ہونے والے امریکی حل کو قبول کرنے کے لیے دباؤ ڈالے گا، جس کے مطابق شامی حکومت کے ساتھ مذاکرات کرنا ہوں گے اور شام کے مستقبل کے حوالے سے اتفاق کرنا ہوگا، اور حکومت اور انقلابیوں کے درمیان مشترکہ حکومت میں شامل کرنے کے لئے کام کرے گا۔ اسی طرح انسانی پہلو سے انقلابیوں پر دباؤ میں اضافہ کرنا کہ وہ حلب میں حکومت کے زیر قبضہ علاقوں کا محاصرہ نہ کریں۔ مذاکراتی توازن کی ترویج کیونکہ انقلابیوں نے حلب میں کامیابیاں حاصل کی ہیں جس سے ان کے مذاکرات کرنے کی قوت میں اضافہ ہوا ہے اور ان اسالیب کو دباؤ کے اسالیب میں ضم کیا جائے گا جس کے بعد فائر بندی کی جائے گی جسکے بعد سیاسی عمل ہوگا جس سے اوباما کو دوسرے صدارتی دور کے اختتام پر آنے والے سال کے جنوری کے مہینے میں کچھ "کامیابی" حاصل ہوگی۔ شاید اسی کی طرف ترک وزیر اعظم نے اشارہ کرتے ہوئے آنے والے چھ مہینوں کا ذکر کیا ہے، "ترک وزیر اعظم بن علی یدرم نے جمعہ کو کہا کہ آنے والے چھ مہینوں میں شام میں انتہائی اہم پیش رفت ہوگی، بن علی یدرم نے یہ بات ترک وزیر خارجہ مولود چاوش اوگلو اور اس کے ایرانی ہم منصب جواد ظریف کے ساتھ مشترکہ پریس کانفرنس کے اختتام پر کہی۔ اس کے مقابلے میں ایرانی وزیر خارجہ جواد ظریف نے کہا کہ ان کا ملک روس ترک قربت پر خوش ہے، اور زور دے کر کہا کہ شام کے حوالے سے ترکی کے ساتھ اختلاف کو بھرپور بات چیت کے ذریعے ختم کیا جاسکتا ہے۔ انہوں نے توجہ دلائی کہ ترک ایران تعاون کے ذریعے پر امن حل کو زبردست تقویت ملے گی" (العربیہ نیٹ 13 اگست 2016)۔

☆ عسکری طور پر: الدولۃ تنظیم (داعش) کے خلاف جنگ کے بہانے سے ترکی شام کے معرکے میں داخل ہو گا اور روس کے ساتھ اتحاد قائم کرے گا، جو جلد ہی جنگ بندی کو مسلط کرنے کے لیے ایک بھرپور قوت کی شکل اختیار کرے گا۔ اس کے ساتھ انقلابیوں پر بمباری کے لئے روس کو سہولیات فراہم کرے گا اور ان کے "ٹھکانوں" کی نشان دہی کرے گا جن کے بارے میں معلومات روس کے پاس نہیں لیکن ترک انٹیلی جنس کے پاس ہیں۔ ممکن ہے کہ ترکی روس کو شام کے مسلمانوں کے قتل عام کے مجرمانہ مہم میں عسکری سہولتیں فراہم کرے گا۔

اور یہی کام ایران کرے گا اور ہدف کی آسانی کے لیے روس کو اڈے فراہم کرے گا، ان ممالک کے درمیان ہم آہنگی عملاً واضح ہو چکی ہے: "چاوش اگلو نے یہ بھی کہا ہے کہ ترک جنگی جہاز الدولۃ تنظیم (داعش) کے خلاف آپریشن میں شامل ہوں گے، انہوں نے مزید کہا کہ، ہم تمام تفصیلات کی چھان بین کریں گے۔ ہم نے روس کو داعش کے خلاف مشترکہ آپریشن کی دعوت دی ہے" (الجزیرہ نیٹ ویکیم اگست 2016)۔ اور چونکہ یہ روسی دلیل ہے کہ مزاحمت کاروں کے ہٹانے الگ الگ نہیں لہذا وہ تمام مزاحمت کاروں کو نشانہ بنائے گا!

روسی وزارت دفاع نے آج کہا ہے کہ "طویل فاصلے تک پرواز کرنے والے بمبار ہوائی جہاز "ٹو 22 ایم 3" اور لڑاکا طیارے "سو-34" نے ہفتہ 16 اگست کو ایرانی ہوائی اڈے ہمدان سے اڑ کر حلب، دیر الزور اور ادلب میں داعش اور جہبہ النصرہ کے دہشت گردوں کے ٹھکانوں کو نشانہ بنایا ہے"۔۔۔ اس سے قبل بھی ذرائع ابلاغ نے انکشاف کیا کہ روسی فضائیہ کے "ٹو 22 ایم 3" بمبار طیاروں نے ایران کے ہمدان ہوائی اڈے سے اڑ کر شام میں دہشت گرد تنظیم داعش کے ٹھکانوں کو نشانہ بنایا ہے (رشیا ٹوڈے 16 اگست 2016)۔

9۔ یہ ہے وہ منصوبہ جس پر امریکہ اپنے آلہ کاروں کے ذریعے شام میں عمل پیرا ہے۔۔۔ یہ ہے ان کا کمر (وَمَكَرُ أَوْلِيكَ هُوَ يَبُورُ) اور انہی کا کمر تباہ ہو جائے گا" (فاطر: 10)۔ شام میں ایسے جوان مرد ہیں جن کو تجارت اور لین دین اللہ کے ذکر سے غافل نہیں کرتا، وہ اپنے کام میں بصیرت والے ہیں، اللہ کے اذن سے یہ شریعہ، انقلابیوں کی کامیابیوں کو مذاکرات کی کامیابی کی راہ نہیں بنا سکتے۔ اللہ کے اذن سے یہ تکونی جرائم کامیاب نہیں ہوں گے، نہ ہی واشنگٹن انتظامیہ کا تکون کامیاب ہو گا، ان کو شام میں وہ نہیں ملے گا جو وہ چاہتے ہیں۔ امریکہ کے پہلے آلہ کار جیسے ناکام ہوئے، نئے آلہ کار بھی اسی طرح ناکام ہوں گے۔۔۔ گزشتہ پانچ سالوں کے دوران سرکشوں نے یہ دیکھ لیا ہے شام میں ایسی مخلص جماعت ہے جن کے سچے عزائم کو امریکہ، ایران اور روس اور ان کے لشکر پست نہیں کر سکتے۔ نہ ہی وہ لوگ سر زمین شام کے ان گروپوں کے عزائم کو پست کر سکتے ہیں جن کو انہوں نے بے یار و مددگار چھوڑا۔ یہ ڈٹے رہیں گے اور بالکل نہیں جھکیں گے، یہاں تک کہ اللہ کی شریعت قائم ہو اور خلافت راشدہ قائم ہو، یہ لوگ اللہ کے ساتھ مخلص ہیں اس کے رسول کے ساتھ سچے ہیں۔ پھر اسلامی سر زمین کو اسلام کے تمام دشمنوں سے پاک کیا جائے گا، اور اللہ ان کو اس جگہ سے پکڑے گا جہاں سے ان کا وہم و گمان بھی نہیں (وَلْيَنْصُرَنَّ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ)۔ "اللہ ضرور ان کی مدد کرے گا جو اس کی مدد کرتے ہیں بے شک اللہ طاقتور اور غالب ہے" (الحج: 40)۔

13 ذی القعدہ 1437 ہجری

16 اگست 2016 عیسوی